

ಸಾಕ್ಷಿಯನ್ನು ದಿನಾಂಕ 02.03.2026 ರಂದು ಪುನಃ ಕರೆಯಿಸಿ ಪ್ರಮಾಣ ವಚನ
ಭೋದಿಸಲಾಯಿತು:

ಮುಂದುವರೆದ ಮುಖ್ಯ ವಿಚಾರಣೆ: ಸರ್ಕಾರಿ ಅಭಿಯೋಜಕರಿಂದ:

ಸಾಕ್ಷಿದಾರರಿಗೆ ಸಿಡಿ ಯನ್ನು ನ್ಯಾಯಾಲಯದ ಕಂಪ್ಯೂಟರ್ ನಲ್ಲಿ ಹಾಕಿ
ತೋರಿಸಲಾಯಿತು. ಸಾಕ್ಷಿದಾರರು ದೃಶ್ಯಾವಳಿಗಳನ್ನು ನೋಡಿ ಗುರುತಿಸಿರುತ್ತಾರೆ.

ಪಾಟೀ ಸವಾಲು: ಆರೋಪಿತರ ಪರ ವಕೀಲರಿಂದ:

ಪೊಲೀಸರು ನಾನು ಬೆಳಗಿನ ವಾಯುವಿಹಾರಕ್ಕೆ ಹೋಗಿದ್ದಾಗ ಪೊಲೀಸರು
ಸಿಕ್ಕಿದ್ದರು ನನಗೆ ಪೊಲೀಸ್ ಠಾಣೆಗೆ ಬರುವಂತೆ ತಿಳಿಸಿದ್ದರು ನಾನು ಹೋಗಿದ್ದೆ. ನಾನು
ಬೆಳಗಿನ 5.30 ಇಂದ 6.00 ಗಂಟೆ ಸುಮಾರಿಗೆ ವಾಯುವಿಹಾರಕ್ಕೆ ಹೋಗಿದ್ದೆ. ನನಗೆ
2-3 ದಿವಸದ ಹಿಂದೆ ಪೊಲೀಸ್ ಠಾಣೆಗೆ ಬರುವಂತೆ ತಿಳಿಸಿದ್ದರು. ಪೊಲೀಸರು ನನ್ನನ್ನು
ಪೊಲೀಸ್ ಠಾಣೆಯಿಂದ ಕರೆದುಕೊಂಡು ಹೋಗಿದ್ದರು. ಪೊಲೀಸರು ಈ ಪ್ರಕರಣದಲ್ಲಿ
ಏನು ನಡೆದಿರುತ್ತದೆಯೋ ಅದನ್ನು ತೋರಿಸುವ ಸಲುವಾಗಿ ಅಲ್ಲಿಗೆ ಕರೆದುಕೊಂಡು
ಹೋಗಿದ್ದರು. ಪೊಲೀಸರು ನನಗೆ ಸಿಸಿಟಿವಿ ದೃಶ್ಯಾವಳಿಗಳನ್ನು ತೋರಿಸಿದ್ದರು. ನಾನು ಆ
ದೃಶ್ಯಾವಳಿಗಳನ್ನು ನೋಡುವಾಗ ಕಂಡು ಬಂದಂತಹ ದಿನಾಂಕ ಈಗ ಮರೆತಿರುತ್ತದೆ.
ದೃಶ್ಯಾವಳಿಗಳನ್ನು ನೋಡಿದರೆ ಇಂತಹ ವ್ಯಕ್ತಿ ಎಂದು ಗುರುತಿಸಲು ಕಷ್ಟ ಸಾಧ್ಯ ಎಂದರೆ
ಸರಿಯಲ್ಲ. ದೃಶ್ಯಾವಳಿಯಲ್ಲಿ ನೋಡಿದಂತಹ ವ್ಯಕ್ತಿ ಹೆಲ್ಮೆಟ್ ಹಾಕಿದ ರೀತಿ ಕಾಣಿಸುತ್ತದೆ

ಎಂದರೆ ಸರಿಯಲ್ಲ. ದೃಶ್ಯಾವಳಿಯಲ್ಲಿ ಕಾಣುವಂತಹ ವ್ಯಕ್ತಿಯ ಮುಖದ ಚಹರೆಯನ್ನು ಗುರುತಿಸಲು ಆಗುವುದಿಲ್ಲ ಎಂದರೆ ಸರಿಯಲ್ಲ. ನಾನು ಅಭಿಯೋಜನಾ ಕೇಸಿಗೆ ಸಹಾಯವಾಗಲೀ ಎನ್ನುವ ಉದ್ದೇಶದಿಂದ ಸುಳ್ಳು ಸಾಕ್ಷ್ಯ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನಾನು ಪೊಲೀಸ್ ಪ್ರಕರಣದಲ್ಲಿ ಪಂಚನಾಗಿ ಹೋಗುತ್ತೇನೆ ಎಂದರೆ ಸರಿಯಲ್ಲ. ನಾನು ಪ್ರತ್ಯಕ್ಷವಾಗಿ ಪ್ರಮಾಣಿಸಿ ನೋಡಿದಂತಹ ಪ್ರಕರಣಗಳಲ್ಲಿ ಸಾಕ್ಷಿದಾರನಾಗಿ ಹೋಗುತ್ತೇನೆ. ನಾನು ಮೊದಲಿನಿಂದಲೂ ಆರೋಪಿ ಮತ್ತು ಅವರ ಕುಟುಂಬದವರನ್ನು ನೋಡುತ್ತಿದ್ದೆ ಆದ್ದರಿಂದ ಇದೇ ವ್ಯಕ್ತಿ ಎಂದು ದೈರ್ಯವಾಗಿ ಹೇಳುತ್ತೇನೆ. ನನಗೆ ದೃಶ್ಯಾವಳಿಯಲ್ಲಿ ಕಾಣುವಂತಹ ವ್ಯಕ್ತಿಯ ಮುಖ ಚಹರೆ ಕಾಣಿಸದೇ ಇದ್ದರೂ ಸಹ ಸುಳ್ಳು ಸಾಕ್ಷ್ಯ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನಾನು ಪೊಲೀಸ್ ಠಾಣೆಯಲ್ಲಿ ಸಹಿ ಮಾಡಿದ್ದೆ ಎಂದರೆ ಸರಿಯಲ್ಲ. ಸ್ಟಾಟ್ ನಲ್ಲಿ ಪಾರ್ಕ್ ನ ಹತ್ತಿರ ಸಹಿ ಮಾಡಿದ್ದೆ. ಆ ದಿನ ಇಲಾಖೆಗೆ ಸಂಬಂಧಪಟ್ಟವರು ಯಾರು ಬೇಕು ಅವರು ಇದ್ದರು. ಇಲಾಖೆಯವರು ಅಲ್ಲದೆ ಬೇರೆಯವರು ಸಹ ಅಲ್ಲಿ ನೋಡುತ್ತಾ ಇದ್ದರು. ನಾನು ನೋಡಿದಂತಹ ದೃಶ್ಯಾವಳಿ ಘಟನೆ ಆಗಿತ್ತು ಎಂದು ಹೇಳುವ ದಿನಕ್ಕೆ ಮತ್ತು ದಿನಾಂಕಕ್ಕೆ ಸಂಬಂಧಪಟ್ಟದು ಇರುವುದಿಲ್ಲ ಎಂದರೆ ಸರಿಯಲ್ಲ. ನಾನು ಪೊಲೀಸ್ ಪ್ರಕರಣಗಳಲ್ಲಿ ಪಂಚನಾಗಿ ಹೋಗಿ ಸಹಿ ಮಾಡುವ ಅಭ್ಯಾಸ ಇದ್ದು ಪೊಲೀಸ್ ಠಾಣೆಯಲ್ಲಿಯೇ ಸಹಿ ಮಾಡಿದ್ದೆ ಎಂದರೆ ಸರಿಯಲ್ಲ. ಮಹಜರ್ ನಲ್ಲಿ ಏನು ಬರೆದಿತ್ತು ಎಂದು ನನಗೆ ಗೊತ್ತಿರುತ್ತದೆ. ನಾನು ಸಹಿ ಹಾಕಿದ್ದೆ ಎಂದು ಹೇಳುವ ದಿವಸ ಸಹಿ ಹಾಕಿರಲಿಲ್ಲ ನಂತರದ ದಿನಗಳಲ್ಲಿ ಪೊಲೀಸ್ ಠಾಣೆಗೆ ಹೋಗಿ ಸಹಿ ಮಾಡಿದ್ದೆ ಎಂದರೆ ಸರಿಯಲ್ಲ. ಆ

ದಿನ ಸಿಸಿಟಿವಿಯಲ್ಲಿ ಇದ್ದಂತಹ ದೃಶ್ಯಾವಳಿಗಳನ್ನು ತೋರಿಸಿ ತೆಗೆದುಕೊಂಡಿದ್ದರು.
ಪೊಲೀಸರು ಆ ದಿನ ದೃಶ್ಯಾವಳಿಯನ್ನು ರೆಕಾರ್ಡ್ ಮಾಡಿಕೊಂಡಿದ್ದನ್ನು ನನಗೆ
ತೋರಿಸಿದರು.

ಮರು ವಿಚಾರಣೆ:- ಇಲ್ಲ.

ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳೆಚ್ಚು ಮಾಡಲಾಯಿತು.

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಮೈಸೂರು